

**विद्यार्थी वित्तीय सहयोग कोष प्रशासन कार्यक्रम  
(२००८-२०११)  
प्राय जसो आइरहने सवालहरू**

१. विद्यार्थी वित्तीय सहयोग प्रशासन कार्यक्रम भनेको के हो ?
  - विश्व बैंकको सहयोगमा दोश्रो उच्च शिक्षा परियोजना मार्फत सञ्चालन भएको कार्यक्रम हो ।
  - कार्यक्रम अन्तर्गत देशभरबाट छनौट भएका उच्च माध्यमिक विद्यालय र स्नातक तह अध्ययनको लागि विद्यार्थीहरूलाई आवश्यक आर्थिक सहयोग प्रदान गरिन्छ ।
  - विद्यार्थी वित्तीय सहयोग कोष विकास समितिको लागि कोष प्रशासकको रूपमा राष्ट्रिय वाणिज्य बैंक कार्यरत रहेको छ ।
२. राष्ट्रिय वाणिज्य बैंक प्रशासक हुँदा के कस्तो फाइदा हुन्छ ?
  - देशभर रहेका शाखा कार्यालयहरूमार्फत प्रशासकको हैसियतले आर्थिक सहयोग रकम विद्यार्थीहरूलाई सहज रूपमा उपलब्ध गराउन सक्छ ।
३. कार्यक्रमको समयावधि कति सम्म रहेको छ ?
  - कार्यक्रम शैक्षिक वर्ष २०६५-६६ देखि ३६ महिनासम्म सञ्चालनमा रहने छ ।
  - उक्त समयावधि भित्र आर्थिक सहायताका लागि छनौट भएका विद्यार्थीले अध्ययनरत तह भरी आर्थिक सहायता प्राप्त गर्न सक्नेछन् ।
४. कार्यक्रममा सहभागी हुन विद्यार्थीले के गर्नु पर्दछ ?
  - परियोजनामा सहभागी हुन विद्यार्थीले तोकिएको ढाँचामा दरखास्त दिनु पर्नेछ ।
५. दरखास्त फाराम कहाँ पाइन्छ ?
  - जिल्ला शिक्षा कार्यालय, विद्यालय, क्याम्पस वा कार्यक्रम अधिकृत मार्फत फाराम प्राप्त गर्न सकिनेछ ।
  - दरखास्त फारामको फोटोकपी गरेर पनि भर्न सकिनेछ ।
  - दरखास्त फाराम निम्न वेबसाइटबाट पनि प्राप्त गर्न सकिनेछ । [www.rbb.com.np](http://www.rbb.com.np), [www.sfafdb.edu.np](http://www.sfafdb.edu.np), [www.devtec.com.np](http://www.devtec.com.np), [www.ridanepal.com](http://www.ridanepal.com)
६. कस्ता विद्यार्थीहरूदरखास्त फाराम भर्न योग्य हुनेछन् ?
  - उच्च माध्यमिक तहको अध्ययनका लागि कक्षा १० मा र स्नातक तहको अध्ययनका लागि कक्षा १२ मा अध्ययनरत रहेका

- गरीव परिवारबाट आएका
- आफू अध्ययन गर्न चाहने तह पुरा गर्न कटिबद्ध रहेका ।

**७. गरीवि मापन सूचकहरू(Proxy Means Testing Indicator) के के हुन् ?**

१. भित्ताको किसिम	२. भुईँको किसिम	३. छानाको किसिम	४. शौचालयको किसिम
५. प्रकाशको व्यवस्था	६. चूल्होको किसिम	७. खानेपानी को श्रोत	८. नजिकको बसस्टप सम्मको दूरी
९. भाइबहिनीको संख्या	१०. नीजि विद्यालयमा अध्ययनरत दिदीबहिनीहरूको संख्या	११. आमा बाबुको शैक्षिक स्तर	१२. जाति/ जनजाति

८. दरखास्त फाराम भर्दा के कुरामा ध्यान दिनु पर्दछ ?
  - फाराम दिएका निर्देशनहरूअध्ययन गरी अभिभावकसँग छलफल गर्ने
  - दरखास्त फारामको लागि आफू योग्य भए वा नभएको पत्ता लगाउने
  - सही जानकारी तथा विवरण उपलब्ध गराउने
  - केरमेट नगरीकन प्रष्ट र सफा अक्षरमा फाराम भर्ने
९. दरखास्त फाराम भर्दा के के चाहिन्छ ?
  - हाल अध्ययनरत शैक्षिक विवरण
  - स्थायी तथा हालको सम्पर्क ठेगाना
  - २ प्रति पासपोर्ट साइजको फोटो
१०. दरखास्त फारामको प्रारम्भिक जाँच कसले गर्दछ ?
  - विद्यार्थी स्वयम्
  - अभिभावक
  - विद्यालय वा क्याम्पस
११. फाराममा भरेका विवरणहरू सही भए नभएको कसरी पत्ता लगाइन्छ ?
  - विशेषज्ञले घर टोलमा गई दरखास्त फाराममा दिएको जानकारी सही भए नभएको प्रमाणित गर्दछन् ।
१२. दरखास्त फाराममा गलत जानकारी दिएमा के हुन्छ ?
  - हालको कार्यक्रम र भविष्यमा नेपाल सरकार अन्तरगतको विद्यार्थी वित्तीय सहयोग कोष विकास समितिबाट सञ्चालन हुने अन्य आर्थिक सहायता सम्बन्धी कार्यक्रममा संलग्न गराइने छैन ।

१३. दरखास्त फाराम कहाँ बुझाउने ?
  - विद्यार्थीले आफूले भरेको दरखास्त फाराम सम्बन्धित विद्यालयमा बुझाउने ।
  - विद्यालयले विद्यार्थीहरूको दरखास्त संकलन गरी सम्बन्धित दरखास्त संकलन केन्द्र वा जिल्ला शिक्षा कार्यालयमा बुझाउने।
१४. विद्यार्थी छनौट भए नभएको प्रारम्भिक सूची र अन्तिम नामावलीका लागि कहाँ सम्पर्क राख्ने ?
  - सामुदायिक माध्यमिक विद्यालय र सामुदायिक उच्च माध्यमिक विद्यालय
  - राष्ट्रिय वाणिज्य बैंक लि. को शाखा कार्यालय
  - जिल्ला शिक्षा कार्यालय
१५. विद्यार्थीले आफू छनौट हुनु पर्ने अवस्थामा पनि छनौट नभएको खण्डमा अपिल गर्न पाइन्छ कि पाइँदैन ?
  - कार्यक्रमले तोकेको ठाउँमा नतिजा प्रकाशन भएको १५ दिन भित्र आवश्यक धरौटी (रु ३००) राखी कारण खुलाई पुर्नपरीक्षणका लागि निवेदन दिन सक्नेछन्।
१६. विद्यार्थीको अन्तिम छनौट कसरी हुन्छ ?
  - यस कार्यक्रमका लागि योग्य मानिएका विद्यार्थीहरूको सूची विद्यार्थी वित्तीय सहयोग कोष विकास समितिमा पठाइन्छ र समितिबाट लाभान्वित हुने विद्यार्थीको अन्तिम सूची स्विकृत भएपछि अन्तिम नामावली प्रकाशित गरिन्छ ।
१७. विद्यार्थीले छनौट भए पछि आर्थिक सहायता प्राप्त गर्न के गर्नु पर्दछ ?
  - आफू अध्ययन गर्न चाहेको तहमा भर्ना भएको ।
  - नजिकको राष्ट्रिय वाणिज्य बैंक लि. को शाखा कार्यालय ( रावाबैलि नभएको खण्डमा तोकिएको अन्य बैंक) मा बचत खाता खोलेको ।
१८. छनौट भएका विद्यार्थीले कति आर्थिक सहयोग रकम पाउँछन् ?
  - उच्च माविमा अध्ययन गर्नका लागि बढीमा रु.१६,०००/- रकम प्राप्त गर्न सक्छन् ।
  - उच्च शिक्षामा अध्ययन गर्नका लागि बढीमा रु.४०,०००/- रकम प्राप्त गर्न सक्छन् ।

१९. **राष्ट्रिय वाणिज्य बैंकमा खाता खोल्दा विद्यार्थीलाई पैसा लाग्दछ कि लाग्दैन ?**
- लाग्दैन, शुन्य मौज्दातमा बचत खाता खोल्न सकिने व्यवस्था गरिएको छ ।
  - उक्त खातामा विद्यार्थीहरूलाई व्याज पनि उपलब्ध हुने व्यवस्था छ ।
  - कार्यक्रमबाट सहायता सकिएपछि पनि विद्यार्थीले उक्त खाता सञ्चालन गरीरहन सक्नेछन् ।
२०. **विद्यार्थीको पहिले नै बैंक खाता भएमा फेरी खोल्न पर्दछ कि पर्दैन ?**
- यस कार्यक्रमबाट आर्थिक सहायता प्रदान गर्न विशेष खाता सञ्चालन मा आएकोले सोही अनुसार खाता खोल्न पर्दछ ।
  - विद्यार्थीको पहिले नै रहेको बैंक खातालाई पनि प्रक्रिया पुर्याई विशेष खातामा परिवर्तन गर्न सकिनेछ ।
२१. **कहिले सम्म बैंक खाता खोल्न सक्नु पर्ने छ ?**
- आर्थिक सहायताका लागि अन्तिम सूचना प्रकाशित भएको मितिले तोकेको निर्धारित समय भित्रसम्बन्धित बैंकमा खाता खोल्नसक्नु पर्ने छ ।
२२. **राष्ट्रिय वाणिज्य बैंकमा खाता खोल्दा के के कागजात पेश गर्न पर्दछ ?**
- (क) बचत खाताको नियमानुसारको निवेदन तथा दस्तखत नमूना,
- (ख) तीन प्रति पासपोर्ट साइजको फोटो (२ प्रति बैंक खाता खोल्न र १ प्रति कवुलियतनामाको लागि),
- (ग) नागरिकता / पासपोर्टको छवीप्रति(आफैले प्रमाणित गरेको)
- (घ) प्रवेशिका लब्धाङ्क पत्रको प्रतिलिपी (उच्च माविका विद्यार्थीका लागि) र उमावि लब्धाङ्क पत्रको प्रतिलिपी (स्नातक तहका विद्यार्थीका लागि),
- (ङ) कवुलियतनामा, र
- (च) सम्बन्धित उच्च मावि तथा क्याम्पसमा अध्ययनरत रहेको सिफारिस ।
२३. **खातामा उपलब्ध भएको आर्थिक सहायता एकैचोटी भिक्न पाइन्छ कि पाइँदैन ?**
- पाइँदैन ।
  - पहिलो वर्षको लागि खातामा उपलब्ध भएको रकम न्यूनतम तीन महिनाको फरक हुने गरी न्यूनतम तीन

किस्तामा स्वयम् विद्यार्थीको उपस्थितिमा चेकबाट भुक्तानी दिन सकिने छ ।

- एक किस्तामा बढीमा निम्नानुसार रकम हुनेछ ।

उच्च माध्यमिक विद्यार्थी	रु ३,०००/-
३ वर्षे स्नातक तह विद्यार्थी	रु ४,५००/-
४ वर्षे स्नातक तह विद्यार्थी	रु ३,५००/-
५ वर्षे स्नातक तह विद्यार्थी	रु ३,०००/-

२४. **राष्ट्रिय वाणिज्य बैंकबाट रकम भिक्दा के पेश गर्नु पर्दछ ?**
- राष्ट्रिय वाणिज्य बैंकले प्रदान गरेको चेक
  - अध्ययनरत रहेको वारे सम्बन्धित उमावि वा क्याम्पसको सिफारिस
२५. **यसरी खोलिएको बैंक खाता बन्द गर्न पाइन्छ कि पाइँदैन ?**
- आर्थिक सहयोग प्राप्त गर्नको लागि बैंक खाता आवश्यक रहन्छ।
  - आर्थिक सहयोग पुरा भएपछि यस खातालाई साधारण बचत खातामा परिवर्तन गर्न वा बन्द गर्न सकिने छ ।
२६. **के प्रत्येक वर्ष विद्यार्थीलाई आर्थिक सहयोग निरन्तर प्राप्त हुन्छ?**
- पछिल्लो वर्षको आर्थिक सहायता प्राप्त गर्न विद्यार्थीको अघिल्लो वर्षको शैक्षिक प्रगति निर्भर रहन्छ ।
  - अन्तिम परीक्षाको सबै विषयमा उत्तिर्ण भएका विद्यार्थीहरूको शैक्षिक सत्रको लागि आर्थिक सहायता प्राप्त गर्न योग्य हुनेछन्।
२७. **छनौट भएपछि नीजि शैक्षिक संस्थाहरूमा अध्ययन गर्न पाइन्छ कि पाइँदैन ?**
- पाइन्छ, कार्यक्रम अर्न्तगत प्राप्त हुने आर्थिक सहयोग भने तोकिएको रकम बाहेक थप प्राप्त हुने छैन ।
२८. **उच्च माध्यमिक शिक्षा पूरा गरेका विद्यार्थीले निरन्तर रूपमा स्नातक तहको अध्ययनको लागि पनि सहयोग पाउँछन् कि पाउँदैनन् ?**
- पाउन सक्छन्, यसका लागि कक्षा १२ मा नै अध्ययनरत हुँदा तोकिएको प्रक्रियाका आधारमा अन्य विद्यार्थी सरह नै पुनः आवेदन दिनु पर्दछ ।
२९. **अध्ययन स्वः रोजगार कार्यक्रम भनेको के हो ?**
- विद्यार्थीहरूले अध्ययन गर्दा गर्दै आशिक समयमा आयमूलक कार्यमा संलग्न हुने कार्यक्रम हो ।

३०. **अध्ययन स्वःरोजगार कार्यक्रममा कसका लागि हो ?**
- यो कार्यक्रममा घरबाट टाढा रही अध्ययनरत ११ र १२ कक्षाका विद्यार्थीहरू र स्नातक तहका विद्यार्थीहरूका लागि हो ।
३१. **प्रशासकले अध्ययन स्वःरोजगार कार्यक्रमलाई कसरी सहयोग पुर्याउँदछ ?**
- विद्यार्थीहरूलाई अध्ययन स्वःरोजगार प्राप्त गर्न सहयोगी भूमिका खेल्ने छ । अध्ययन स्वःरोजगारको सुनिश्चितता भने गर्दैन ।
३२. **यस कार्यक्रममा कर्जा सुविधा पनि छ ?**
- यस कार्यक्रममा सहभागी स्नातक तहका विद्यार्थीहरूलाई विनाधितो अधिकतम रु. १०,०००/- सम्म बैंकको नियम अनुसार कर्जा उपलब्ध गराउन सकिने छ । यसको लागि बैंकले माग गरेका विवरणहरू उपलब्ध हुनु पर्नेछ । बैंकको नियम अनुसार ब्याजदर निर्धारण हुनेछ ।
  - उक्त कर्जा विद्यार्थीले आफ्नो अध्ययन अवधि सकिने समय भित्रै तिरी सक्नु पर्ने छ ।
३३. **समयमा नै कर्जा नतिरे के हुन्छ ?**
- विद्यार्थीले पाउने आर्थिक सहायता रोकिन्छ ।
  - विद्यार्थीले उत्तीर्ण गरेको तहको शैक्षिक नतिजा रोकका गरिन्छ ।
३४. **यस कार्यक्रमको वारेमा थप जानकारी चाहिएमा कहाँ सम्पर्क गर्न सकिन्छ ?**
- विद्यार्थी वित्तीय सहयोग कोष विकास समिति, भूमिसखेल, काठमाण्डौ । फोन नं. ०१ ५०१३५५६  
इमेल : [sfadv@wlink.com.np](mailto:sfadv@wlink.com.np)  
कोष प्रशासक : रा.वा.वै.लि, केन्द्रिय कार्यालय, शैक्षिक सहयोग परियोजना, सिंहदरवार प्लाजा, काठमाण्डौ ।  
फोन नं. ०१-४२५२५९५ Ext. १७६१, १७५४  
इमेल : [eaph274@rbb.com.np](mailto:eaph274@rbb.com.np)
  - सहयोगी संस्था : डेभटेक नेपाल र रिडा, केन्द्रिय सम्पर्क कार्यालय, जमल, काठमाण्डौ ।  
पो.व.नं. २५४१४, फोन नं. ०१ ६२२७७९३, / ४२५३१७२  
मोवाइल : ९८४९९२२४६ / ९७४९१७८००२  
इमेल : [ridanepal@yahoo.com](mailto:ridanepal@yahoo.com)  
[mahendra.shrestha@devtec.com.np](mailto:mahendra.shrestha@devtec.com.np)